



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 30.03.2026 **TIME : 07.25 AM**

പ്രധാന വാർത്തകൾ

1. പാർലമെന്റിന്റെ ഇരുസഭകളും ഇന്ന് സമ്മേളിക്കും. 2025 ലെ ഇൻസോൾവൻസി ആൻഡ് ബാങ്ക്റപ്സി കോഡ് (ഭേദഗതി) ബിൽ ലോക്സഭ ഇന്ന് ചർച്ചക്കെടുക്കും.

Both Houses of Parliament will convene today. The Lok Sabha will today take up the Insolvency and Bankruptcy Code (Amendment) Bill, 2025, for further discussion.

2. ബിജെപി മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി ഇന്ന് അസമിലെയും പുതുച്ചേരിയിലെയും പാർട്ടി പ്രവർത്തകരെ അഭിസംബോധന ചെയ്യും.

Senior BJP leader and Prime Minister Narendra Modi to address party workers in Assam and Puducherry today.

3. കേരളത്തിൽ നിയമസഭ തിരഞ്ഞെടുപ്പ് പ്രചാരണം ശക്തമാക്കി മുന്നണികൾ. കോൺഗ്രസ് നേതാവ് രാഹുൽഗാന്ധി ഇന്ന് UDF പ്രചാരണത്തിനെത്തും ; മുഖ്യമന്ത്രിയും സിപിഐഎം നേതാവുമായ പിണറായി വിജയൻ ഇന്ന് കൊല്ലത്ത്.

Election Campaigning Intensifies in Kerala . Congress leader Rahul Gandhi to join the UDF campaign today, while Chief Minister and CPI(M) leader Pinarayi Vijayan will be in Kollam today.

4. രാജ്യത്ത് ആവശ്യത്തിന് പെട്രോളും ഡീസലും ലഭ്യമാണെന്നും ആഭ്യന്തര എൽപിജി വിതരണം സാധാരണ നിലയിലാണെന്നും കേന്ദ്ര സർക്കാർ.

The central government says , petrol and diesel are available in sufficient quantities across the country, and domestic LPG supply remains normal.

5. പശ്ചിമേഷ്യയിൽ സംഘർഷത്തിന് അയവില്ല. അമേരിക്ക രഹസ്യമായി കര യുദ്ധം ആസൂത്രണം ചെയ്യുന്നതായി ആരോപിച്ച് ഇറാൻ.

Tensions continue to escalate in West Asia. Iran accuses United States of secretly planning a ground war.

6. ഐപിഎൽ ക്രിക്കറ്റിൽ കൊൽക്കത്ത നൈറ്റ് റൈഡേഴ്സിനെതിരെ മുംബൈ ഇന്ത്യൻസിന് ആറ് വിക്കറ്റ് ജയം.

Mumbai Indians secure a 6-wicket victory against Kolkata Knight Riders in IPL cricket.



PARLIAMENT TODAY

പാർലമെന്റിന്റെ ഇരുസഭകളും ഇന്ന് സമ്മേളിക്കും. 2025 ലെ ഇൻസോൾവൻസി ആൻഡ് ബാങ്ക്റപ്സി കോഡ് (ഭേദഗതി) ബിൽ ലോക്സഭ ഇന്ന് ചർച്ചക്കെടുക്കും. 2016 ലെ ഇൻസോൾവൻസി ആൻഡ് ബാങ്ക്റപ്സി നിയമങ്ങളിൽ കൂടുതൽ ഭേദഗതി വരുത്തുകയാണ് ബിൽ ലക്ഷ്യമിടുന്നത്. 2026 ലെ സെൻട്രൽ ആംഡ് പോലീസ് ഫോഴ്സ് (ജനറൽ അഡ്മിനിസ്ട്രേഷൻ) ബിൽ രാജ്യസഭ പരിഗണിക്കും. കേന്ദ്ര സായുധ പോലീസ് സേനകളിലെ ഗ്രൂപ്പ് എ ജനറൽ ഡ്യൂട്ടി

ഓഫീസർമാരുടെയും മറ്റ് ഉദ്യോഗസ്ഥരുടെയും നിയമനവും സേവന വ്യവസ്ഥകളും സംബന്ധിച്ചതാണ് ബിൽ.



EC- NOTIFICATION

തമിഴ്നാട് നിയമസഭാ തിരഞ്ഞെടുപ്പിനും, പശ്ചിമ ബംഗാളിലെ ഒന്നാം ഘട്ട തിരഞ്ഞെടുപ്പിനുമുള്ള വിജ്ഞാപനങ്ങൾ പുറപ്പെടുവിക്കുന്നതോടെ നാമനിർദ്ദേശ പത്രിക സമർപ്പണം ഇന്ന് ആരംഭിക്കും. തമിഴ്നാട്ടിലെ 234 മണ്ഡലങ്ങളിലും ഏപ്രിൽ 23-ന് ഒറ്റഘട്ടമായിട്ടാണ് വോട്ടെടുപ്പ് നടക്കുന്നത്. പശ്ചിമ ബംഗാളിൽ 152 മണ്ഡലങ്ങളിലേക്കാണ് 23-ന് വോട്ടെടുപ്പ്.



PM-MERA BOOTH SABSE MAZBOOT

ബിജെപി മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി ഇന്ന് അസമിലെയും പുതുച്ചേരിയിലെയും പാർട്ടി പ്രവർത്തകരെ അഭിസംബോധന ചെയ്യും. നമോ ആപ്പ് വഴിയാണ് അദ്ദേഹം പ്രവർത്തകരുമായി ആശയവിനിമയം നടത്തുക. അസമിലെയും പുതുച്ചേരിയിലെയും പാർട്ടി പ്രവർത്തകരുമായി സംവദിക്കുന്നതിൽ അതിയായ ആവേശമുണ്ടെന്ന് ശ്രീ മോദി സമൂഹ മാധ്യമത്തിൽ കുറിച്ചു.



ELECTION CAMPAIGN - KERALA

കേരളത്തിൽ നിയമസഭ തിരഞ്ഞെടുപ്പ് പ്രചാരണം ശക്തമാക്കി മുന്നണികൾ. എൻ ഡി എക്കായി മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്ര മോദി ഇന്നലെ പാലക്കാട്, തൃശൂർ എന്നിവിടങ്ങളിൽ പ്രചാരണത്തിനെത്തി. യു ഡി എഫിനായി ലോക്സഭ പ്രതിപക്ഷ നേതാവും കോൺഗ്രസ് നേതാവുമായ രാഹുൽ ഗാന്ധി ഇന്ന് കോട്ടയത്തും പത്തനംതിട്ടയിലും ഉൾപ്പെടെ തിരഞ്ഞെടുപ്പ് പരിപാടികളിൽ പങ്കെടുക്കും. സന്ദർശനത്തോടനുബന്ധിച്ച് അടൂർ , പത്തനംതിട്ട ടൗണുകളിൽ ഗതാഗത നിയന്ത്രണം ഏർപ്പെടുത്തി. നാളെ കണ്ണൂരിലും ശ്രീ രാഹുൽ ഗാന്ധിയെത്തും. എൽഡിഎഫിന്റെ തിരഞ്ഞെടുപ്പ് പ്രചാരണത്തിനായി മുഖ്യമന്ത്രിയും മുതിർന്ന സിപിഐഎം നേതാവുമായ പിണറായി വിജയൻ ഇന്ന് കൊല്ലം ജില്ലയിൽ പര്യടനം നടത്തും. നാല് നിയോജകമണ്ഡലങ്ങളിലെ LDF സ്ഥാനാർത്ഥികളുടെ പൊതുയോഗങ്ങൾ അദ്ദേഹം ഉദ്ഘാടനം ചെയ്യും. ഏപ്രിൽ ഒമ്പതിനാണ് വോട്ടെടുപ്പ്. വോട്ടെണ്ണൽ മെയ് നാലിന്.



HOME-VOTTING

സംസ്ഥാനത്ത് നിയമസഭാ തിരഞ്ഞെടുപ്പിലേക്കുള്ള - വീട്ടിൽ വോട്ട് പ്രക്രിയ ഇന്ന് ആരംഭിക്കും. മുഖ്യതിരഞ്ഞെടുപ്പ് ഓഫീസർ രത്തൻ യു കേൽക്കർ മുന്നൊരുക്കങ്ങൾ വിലയിരുത്തി. 85 വയസ്സിന് മുകളിലുള്ള മുതിർന്ന പൗരന്മാർ, 40 ശതമാനത്തിലധികം ഭിന്നശേഷിയുള്ളവർ,

കിടപ്പുരോഗികൾ എന്നിവർക്കാണ് ഹോം വോട്ടിംഗ് സൗകര്യമുള്ളത്.



KANNUR (INTRO)

വോട്ടർ ബോധവൽക്കരണത്തിന്റെ ഭാഗമായി കണ്ണൂർ ജില്ലാ ഭരണകൂടം ആവിഷ്കരിച്ച പ്രചരണ പരിപാടി -സീപ് ക്യാമ്പയിൻ ശ്രദ്ധേയമാകുന്നു.

കൂടുതൽ വിവരങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ.ഒ.ശശിധരൻ...

(വോയിസ്)



SOCIAL MEDIA-ELECTION

സ്ഥാനാർത്ഥികളുടെ സമൂഹ മാധ്യമം വഴിയുള്ള തിരഞ്ഞെടുപ്പ് പ്രചാരണത്തിന് മീഡിയ സർട്ടിഫിക്കേഷൻ നിർബന്ധമാണെന്ന് അഡീഷണൽ ചീഫ് ഇലക്ടറൽ ഓഫീസർ പി ബി നൂഹ്. സർട്ടിഫിക്കേഷൻ ഇല്ലാതെ സമൂഹ മാധ്യമ അക്കൗണ്ടിലൂടെ വോട്ടർമാരെ സ്വാധീനിക്കുന്ന ഉള്ളടക്കങ്ങൾ പ്രസിദ്ധപ്പെടുത്തിയാൽ കർശന നടപടി സ്വീകരിക്കുമെന്നും അദ്ദേഹം വ്യക്തമാക്കി.



WB- CONGRESS-CANDIDATE

പശ്ചിമ ബംഗാളിൽ നിയമസഭാ തിരഞ്ഞെടുപ്പിനുള്ള 284 സ്ഥാനാർത്ഥികളുടെ പട്ടിക കോൺഗ്രസ് പുറത്തിറക്കി. മുൻ എംപി അധീർ രഞ്ജൻ ചൗധരി, ഭവാനിപുരിൽ നിന്നും S.K ജരിയത്തുൽ ഹൊസൈൻ നന്ദിഗ്രാമിൽ നിന്നും ജനവിധി തേടും .



WB - OFFICERS REMOVED

പശ്ചിമ ബംഗാളിലെ നിയമസഭാ തിരഞ്ഞെടുപ്പുമായി ബന്ധപ്പെട്ട് 170 പോലീസ് സ്റ്റേഷനുകളിലെ ഉദ്യോഗസ്ഥരെ തിരഞ്ഞെടുപ്പ് കമ്മീഷൻ നീക്കം ചെയ്തു. 11 ഉന്നത ഉദ്യോഗസ്ഥർ ഉൾപ്പെടെ ആകെ 184 പോലീസ് ഉദ്യോഗസ്ഥരുടെ സ്ഥലംമാറ്റത്തിനും കമ്മീഷൻ ഉത്തരവിട്ടു. വോട്ടിംഗ് പ്രക്രിയ നിഷ്കക്ഷമാക്കുന്നതിനും ക്രമസമാധാനം ഉറപ്പാക്കുന്നതിനുമാണ് നടപടിയെന്ന് കമ്മീഷൻ അറിയിച്ചു.



WEST ASIA - IRAN-US

പശ്ചിമേഷ്യയിൽ സംഘർഷത്തിന് അയവില്ല. അമേരിക്ക രഹസ്യമായി കര യുദ്ധം ആസൂത്രണം ചെയ്യുന്നതായി ഇറാൻ പാർലമെന്ററി സ്പീക്കർ ആരോപിച്ചു. യുഎസ് സൈന്യം രാജ്യത്ത് പ്രവേശിച്ചാൽ പ്രതികരിക്കാൻ ഇറാൻ സജ്ജമാണെന്നും സ്പീക്കർ പറഞ്ഞു. അതേസമയം, 3,500 സൈനികരുമായി യുഎസ് ക്ഷൽ പശ്ചിമേഷ്യൻ മേഖലയിൽ

എത്തിയതായി യുഎസ് സെൻട്രൽ കമാൻഡ് അറിയിച്ചു. സർവകലാശാലകളെയും വിദ്യാഭ്യാസ സ്ഥാപനങ്ങളെയും ലക്ഷ്യമിട്ടുള്ള യുഎസ്-ഇസ്രായേൽ ആക്രമണങ്ങളെ ഇറാൻ വിദേശകാര്യ മന്ത്രി അപലപിച്ചു. യുഎസ്, ഇസ്രായേൽ ഉദ്യോഗസ്ഥരുടെ സ്വകാര്യ വസതികൾ ലക്ഷ്യമിട്ട് ആക്രമണം നടത്തുമെന്ന് ഇറാൻ മുന്നറിയിപ്പ് നൽകി. അതിനിടെ നയതന്ത്ര ശ്രമങ്ങളുടെ ഭാഗമായി സൗദി അറേബ്യ, ഈജിപ്ത്, തുർക്കി, പാകിസ്ഥാൻ എന്നീ രാജ്യങ്ങളുടെ വിദേശകാര്യ മന്ത്രിമാർ ഇസ്ലാമാബാദിൽ യോഗം ചേർന്നു.



GOVT - FUEL LPG

രാജ്യത്ത് ആവശ്യത്തിന് പെട്രോളും ഡീസലും ലഭ്യമാണെന്ന് കേന്ദ്ര സർക്കാർ. കിംവദന്തികൾ വിശ്വസിക്കരുതെന്നും കേന്ദ്രം ആവർത്തിച്ചു. പെട്രോളിന്റെയും ഡീസലിന്റെയും എക്സൈസ് തീരുവ ലിറ്ററിന് 10 രൂപ കുറച്ചതായി പെട്രോളിയം, പ്രകൃതിവാതക മന്ത്രാലയം അറിയിച്ചു. ആഭ്യന്തര എൽപിജി വിതരണം സാധാരണ നിലയിലാണെന്നും പ്രതിദിനം 55 ലക്ഷത്തിലധികം സിലിണ്ടറുകൾ വിതരണം ചെയ്യുന്നുണ്ടെന്നും മന്ത്രാലയം അറിയിച്ചു.



GOVT- KEROSENE NOTIFICATION(INTRO)

നിലവിലെ	ഭൗമ-രാഷ്ട്രീയ	സാഹചര്യത്തിൽ
ലോകമെമ്പാടുമുള്ള	ഊർജ്ജ	വിതരണ സ്ഥിതി

കണക്കിലെടുത്ത് പൊതുവിതരണ സംവിധാനത്തിന് കീഴിലെ മണ്ണെണ്ണ വിതരണത്തിനുള്ള നടപടികൾ ലഘൂകരിക്കാൻ വിജ്ഞാപനം പുറത്തിറക്കി കേന്ദ്ര സർക്കാർ. പെട്രോളിയം, പ്രകൃതി വാതക മന്ത്രാലയം പുറത്തിറക്കിയ വിജ്ഞാപനത്തിൽ, ഗാർഹിക ഉപയോഗത്തിനായി മണ്ണെണ്ണ സംഭരിക്കാനും വിതരണം ചെയ്യാനും, തിരഞ്ഞെടുക്കപ്പെട്ട പെട്രോൾ പമ്പുകൾക്ക് അനുമതി നൽകുന്നു.

വിശദാംശങ്ങളിലേക്ക്....

(വോയിസ്....)



GOVT- KEROSENE NOTIFICATION(VOICE)

മണ്ണെണ്ണ മുക്തമായ 21 സംസ്ഥാനങ്ങൾക്കും കേന്ദ്രഭരണ പ്രദേശങ്ങൾക്കുമാണ് അനുമതി നൽകിയത്. ഒരു ജില്ലയിൽ പരമാവധി രണ്ട് ഇന്ധന സ്റ്റേഷനുകൾക്ക് മണ്ണെണ്ണ വിതരണം ചെയ്യാം. പൊതുമേഖലാ എണ്ണക്കമ്പനികളുടെ ഉടമസ്ഥതയിലുള്ള ഔട്ട്ലെറ്റുകളിൽ, 5,000 ലിറ്റർ മണ്ണെണ്ണയാണ് സംഭരിക്കാൻ അനുവാദമുള്ളത്. അതേസമയം സുരക്ഷാ, നിരീക്ഷണ മാനദണ്ഡങ്ങൾ കർശനമായി തുടരും. ഡൽഹി, ഉത്തർപ്രദേശ്, ഗുജറാത്ത്, രാജസ്ഥാൻ എന്നിവയുൾപ്പെടെ 21 സംസ്ഥാനങ്ങളിലും കേന്ദ്രഭരണ പ്രദേശങ്ങളിലും ഇത് നടപ്പിലാക്കും. അടുത്ത 60 ദിവസത്തേക്ക് അല്ലെങ്കിൽ കൂടുതൽ ഉത്തരവുകൾ ഉണ്ടാകുന്നതുവരെ വിജ്ഞാപനത്തിനു സാധുതയുണ്ടാകും.

ന്യൂസ്ഡെസ്ക് ആകാശവാണി....



LPG TANKERS

എൽപിജി വഹിച്ചുകൊണ്ടുള്ള രണ്ട് ഇന്ത്യൻ കപ്പലുകൾ കൂടി ഹോർമുസ് കടലിടുക്ക് കടന്നു. 94,000 ടൺ എൽപിജിയുമായുള്ള കപ്പലുകൾ രണ്ട് ദിവസത്തിനുള്ളിൽ ഇന്ത്യൻ തീരത്ത് എത്തുമെന്നാണ് പ്രതീക്ഷിക്കുന്നത്. നേരത്തെ എൽപിജിയുമായി നാല് ഇന്ത്യൻ കപ്പലുകൾ സുരക്ഷിതമായി ഹോർമുസ് കടന്നിരുന്നു.



LPG KERALA

സംസ്ഥാനത്ത് ഗാർഹിക LPG യുടെയും, ഇന്ധനങ്ങളുടെയും വിതരണത്തിൽ പ്രതിസന്ധിയില്ലെന്ന് സിവിൽ സപ്ലൈസ് കമ്മീഷണർ K ഹിമ. വാണിജ്യ LPG വിതരണത്തിൽ മാത്രമാണ് ചില നിയന്ത്രണങ്ങൾ ഏർപ്പെടുത്തിയിട്ടുള്ളത്. ജനങ്ങളുടെ പരാതികൾ അറിയിക്കാൻ താലൂക്ക്തല LPG കൺട്രോൾ റൂമുകൾ ആരംഭിച്ചിട്ടുണ്ടെന്നും കമ്മീഷണർ അറിയിച്ചു.



IPL

ഐപിഎൽ ക്രിക്കറ്റിൽ ഇന്നലെ നടന്ന മത്സരത്തിൽ കൊൽക്കത്ത നൈറ്റ് റൈഡേഴ്സിനെതിരെ മുംബൈ ഇന്ത്യൻസിന് ആറ് വിക്കറ്റ് ജയം . ആദ്യം ബാറ്റ് ചെയ്ത

കൊൽക്കത്ത നിശ്ചിത ഓവറിൽ 4 വിക്കറ്റ് നഷ്ടത്തിൽ 220 റൺ എടുത്തപ്പോൾ , മുംബൈ 19.1 ഓവറിൽ ലക്ഷ്യം മറികടന്നു. ഇന്ന് രാജസ്ഥാൻ റോയൽസ് - ചെന്നൈ സൂപ്പർ കിംഗ്സിനെ നേരിടും. വൈകുന്നേരം 7.30നു ഗുവാഹത്തിയിൽ ആണ് മത്സരം.



BOXING ASIAN CHAMPIONSHIPS

ഏഷ്യൻ ബോക്സിങ് ചാമ്പ്യൻഷിപ്പിന് ഇന്ന് മംഗോളിയയിലെ ഉലാൻബത്തറിൽ തുടക്കം. കോമൺവെൽത്ത് ഗെയിംസ്, ഏഷ്യൻ ഗെയിംസ്, ഉസ്ബെക്കിസ്ഥാനിൽ നടക്കുന്ന ലോക ബോക്സിംഗ് കപ്പ് ചൈനൽ എന്നിവയ്ക്ക് മുന്നോടിയായുള്ള ആദ്യപ്രധാന ഇവന്റാണ്. ലോഡ്ജിന ബോർഗോഹെയ്ൻ, നിഖത് സരീൻ, മിനാക്ഷി ഹൂഡ, ജെയ്സ്തീൻ ലംബോറിയ, ജാദുമണി സിംഗ്, സച്ചിൻ സിവാച്ച്, നരേന്ദർ ബെർവാൾ എന്നീ ഇന്ത്യൻ താരങ്ങൾ പങ്കെടുക്കും.



KHELO INDIA TRIBAL GAMES


ആദ്യ ഖേലോ ഇന്ത്യ ട്രൈബൽ ഗെയിംസ് ചരത്തിസ്ഗഡിൽ ആവേശകരമായി പുരോഗമിക്കുന്നു . അത്ലറ്റിക് മത്സരങ്ങൾക്ക് ഇന്ന് തുടക്കമാകും. 15 സ്വർണ്ണ മെഡലുകളുമായി കർണാടകയാണ് പട്ടികയിൽ ഒന്നാമത് . 9 സ്വർണ്ണവുമായി ഒഡീഷ രണ്ടാമതും, 5 സ്വർണ്ണവുമായി അരുണാചൽ പ്രദേശ് മൂന്നാം സ്ഥാനത്തുമാണ്.

ഏപ്രിൽ മുന്ന് വരെ നീണ്ടുനിൽക്കുന്ന ഗെയിംസിൽ 30 സംസ്ഥാനങ്ങളിൽ നിന്നായി മുവായിരത്തിലധികം കായികതാരങ്ങൾ പങ്കെടുക്കുന്നുണ്ട്.



IMD KERALA

കേരളത്തിൽ ഇന്ന് ഇടിമിന്നലോട് കൂടിയ ഒറ്റപ്പെട്ട മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. അതേസമയം ഉയർന്ന ചൂട് തുടരുന്ന സാഹചര്യത്തിൽ ജനങ്ങൾ ജാഗ്രത പാലിക്കണമെന്നും നിർദ്ദേശമുണ്ട്.



आकाशवाणी